

OMI IYE TABI KANGA FIFÓ?

Jeremiah 2:1-30

ÈKQ 393 – FUN AWỌN QDQ

AKQSORI: “Njẹ gbogbo ẹniti ongbẹ ngbẹ, ẹ wá sibi omi” (Isaiah 55:1).

Jeremiah

Jeremiah jẹ ọkan ninu awọn wolii Oluwa. Ọlọrun yan an lati waasu fun awọn Ọmọ Israẹli. Ni ibere, Jeremiah mọ pe oun kò le waasu. O wi bayii pe, “Emi kò mò ọrọ isọ nitori ọmọde li emi” (Jeremiah 1:6). Lai si aniani, itumọ ohun ti Jeremiah wi ni pe oun ko ni iriri pupọ; oun si jẹ onirele. Oluwa wi pe Oun ti fi ọrọ Oun si Jeremiah ni ẹnu ati pe Oun yoo wà pẹlu rẹ.

Ipe Ọlọrun si Jeremiah ni eyi. Işẹ ti a ran an si Israẹli ki i şe eyi ti o mu ayọ wá. O jẹ idajọ nitori ẹşẹ wọn. Şugbọn işẹ ti Ọlọrun fun Jeremiah lati şe ni eyi, oun si gbọran si Oluwa lenu. Ọlọrun n reti pe ki awọn eniyan Oun le gbọran si Oun lenu, bi o tilẹ jẹ pe işẹ wọn kún fun işoro ati ewu. “Kiye si i, igbọran sán jù ẹbọ lọ, ifetisilẹ si sán jù ọra àgbọ lọ” (1 Samuẹli 15:22).

Iwa Ikà

Ọlọrun rán Jeremiah lati sọ ti idajọ ti o n bọ lori awọn eniyan nitori iwa buburu wọn. Awọn ẹlomiran lero pe Ọlọkrun ki yoo jẹ wọn niya nitori pe wọn ko şe awọn nnkan wónni ti wọn ti n şe teşẹ ri, bi o tilẹ je pe wọn şi wà ninu ẹşẹ sibẹ. Awọn ẹlomiran pẹlu rò pe Ọlọrun ki yoo rán idajọ si wọn nitori wọn kò hu iwa ẹşẹ kan naa ti awọn ẹlomiran n hù. Şugbọn Bibeli kọ wa pe ẹşẹ kan şoso yoo yà wá kuro lọdọ Ọlọrun. Ọrọ ti Jesu sọ ni a o fi dá wa lejó (Johannu 12:48). Ki i şe nipa igbesi aye awọn ẹlomiran. Jeremiah kọju ija si **gbogbo** iwa buburu, ninu iwaasu rẹ, o si kilọ fun awọn eniyan pe wọn yoo di ẹni ikolọ nitori iwa ikà wọn.

Ranti

Jeremiah sọ fun awọn eniyan wónyii pe Ọlọrun ranti pe nigba kan ri, wọn n sin Oluwa, wọn si fẹran Rẹ. Nigba kan ri awọn Ọmọ Israẹli gba Ọlọrun gbó, wọn si sin In (Èksodu 4:31). Wọn ti şe ileri fun Joşua pe, “OLUWA Ọlọrun wa li awa o ma sin, ohùn rẹ li awa o si ma gbó” (Joşua 24:24). O dabi ẹni pe awọn eniyan wónyii ti gbagbe gbogbo ileri wọn, şugbọn Ọlọrun ranti.

O şe e şe fun awọn eniyan lode oni lati yipada kuro lọdọ Ọlọrun, ati lati gbagbe gbogbo ileri wọn fun Un. O dara lati şe aşaro nipa ifẹ wa si Ọlọrun, ati bi a ti n sin In. Njẹ a tun n gbadura gidigidi bi ti işaaju nigba ti a kọ bere si adura gbigbà? Nigba miiran a maa n fẹ lati boju wo eyin ki a si wo bi Ọlọrun ti tọ wa ati ohun ti O ti şe fun wa. Wolii Isaiah wi pe, “Wò apáta ni ninu eyiti a ti gbẹ nyin, ati ihò kòto ni nibiti a gbe ti wà nyin” (Isaiah 51:1). Nigba ti eniyan ba şe eyi, orin iyin yoo gba ọkàn rẹ kan, yoo si maa dupẹ lọwọ Ọlọrun fun gbogbo ibukun Rẹ. Dipo ti awọn Ọmọ Israẹli i ba fi maa yin Ọlọrun, wọn kọ Q silẹ, Ọlọrun si jẹ wọn ni iya.

Ronu

Oluwa wi fun awọn eniyan naa pe ki wọn ronun nipa bi wọn ti şe huwa si Oun ati pe bi o ba şe pe o tona fun wọn lati huwa beş si Oun. Ki ni Ọlọrun şe? Ki ni şe ti wọn fi kọ Q silẹ? Jeremiah wi pe Ọlọrun ti gbin Israẹli ni “ajara ọlọla” ati “irugbin rere.” Şugbọn Israẹli ti yipada di ajara ajeji. Eyi lodi si işe ẹda. Nigba ti eniyan ba gbin irugbin rere tabi ajara rere, o ni ẹtọ lati reti pe yoo di igi rere ti ki yoo yipada. Iwa ikà ni o sọ Israẹli di “ajara ajeji.”

Wolii miiran fi awọn Ọmọ Israẹli wé ọgba ajara. O sọ bi Ọlọrun ti şe itọju rẹ, şugbọn nigba ikore, eso kikan ni o so dipo eso rere. Nigba naa Ọlọrun beere ohun ti Oun i ba şe si ọgba ajara Oun ti Oun kò i ti işe? (Isaiah 5:4). Kò si idahun nitori o ti şe ohun gbogbo ti o tọ fun wọn. Lọdọ wọn ni ijatilẹ ti wá.

Ki ni ohun ti Ọlọrun i ba tun şe fun irapada wa? Ọlọrun ti rán Ọmọ Rẹ Jesu Kristi lati fi ẹmi Rẹ lele ki gbogbo eniyan ba le ri igbala. Ọlọrun ti şe ona ti a fi le ri idariji ẹşẹ wa gbà, ki a si maa gbé igbesi ayé ti o wu Ọlọrun. Oluwa ti şeleri lati wà pẹlu wọn ọmọ-eyin Rẹ nigbagbogbo, titi o fi de opin aiyẹ”

(Matteu 28:20). Sibẹ pupọ awọn eniyan ni ko i ti i ri igbala, awọn miiran ti o si ti ri igbala ti kọ Oluwa silẹ.

Kanga Omi

Jeremiah rán wọn leti bi Ọlọrun ti ẹe amọna awọn Ọmọ Israẹli lọ si Kenaani, Ilẹ Ileri. Wọn ti gbà lati pa gbogbo Ofin Oluwa mó ati lati ẹe rere niwaju Rẹ. Nigba naa ni wọn yoo gba ilẹ naa, wọn yoo si lé awọn ọta wọn jade kuro lori rẹ.

Ilẹ Kenaani lẹ ibi iyanu. Nigba ti awọn eniyan naa gbọran si Ọlọrun lenu, O fun wọn ni ilu ti a ti kó, ile ti o kún fun ọpọlọpọ ohun rere, ọgba ajara ti a ti gbin, ati kanga ti a ti wá. Kanga ẹe pataki lọpọlọpọ nitori awọn eniyan, ẹranko ati ohun ọgbin kò le wá fun igba pipẹ lai si omi.

Omi ti Ẹmi

Ninu igbesi ayé wa gege bi Onigbagbo, a kò lè ẹe alai ni omi ti ẹmi. Jesu kó wa pe Oun ni Omi Iye. Bi ẹni kan bá ni Jesu ninu ọkàn rẹ, oun yoo ni Omi ẹmi lati tán ounge rẹ, yoo si mu ki ọkàn rẹ ki o wá laaye. Jesu wi pe, “Ẹnikẹni ti o ba gbà mi gbó, gege bi iwe-mimọ ti wi, lati inu rẹ ni odò omi iye yio ti ma ẹsàn jade wá” (Johannu 7:38), ati “Omi ti emi o fifun u yio di kanga omi ninu rẹ, ti yio ma sun si iye ainipekun” (Johannu 4:14).

Wolii Isaiah n pe gbogbo eniyan sọdọ Oluwa nigba ti o kọ bayii pe, Njẹ gbogbo ẹniti ounge ngbẹ, ẹ wá sibi omi” (Isaiah 55:1). Ninu Ori Iwe ti o keyin Bibeli a kà bayii pẹlu pe, “Ẹniti ounge ngbẹ ki o wá. Ẹnikẹni ti o ba si fẹ, ki o gbà omi iye na lẹfẹ” (Ifihan 22:17).

Isun Omi

Oriṣa ọna pupọ ni a ti le ri omi. Boya iwọ kan yí ẹrọ omi, omi si tú jade nitori pe a ti so ẹrọ omi naa mó ẹrọ afami lati inu kanga ati agba irin ti a n gba omi kanga sí. O ẹe ẹe ki iwọ ti ri omi ti n sun jade lati ẹba oke, lati inu isun omi yii ni omi ti o tutu nini ti n sun jade wá. Şugbọn ni akoko ẹrun ti kò si sí ojo, ọpọ isun omi ati iṣan omi ni o maa n gbẹ. Eyi mu ki awọn eniyan maa gbẹ kanga ti o jìn pupọ lati le kan omi ni isalẹ. Bi a ba gbẹ kanga yii si ibi ti o yẹ, yoo kan omi ni isalẹ, awọn eniyan ati ẹranko yoo si le ri omi mu.

Ni ibi pupọ, o soro lati ri iṣan omi ni isalẹ ilẹ, nitori eyi awọn eniyan a maa gbẹ koto nla wọn a si fi omi ojo tabi omi miiran kún inu rẹ. Àmu yii dabi àmu irin nla ti a n fi omi pamọ si. A gbọdọ fi okuta, biriki ati simẹnti ẹe inu rẹ ki omi inu rẹ má ba jò dānu. Àmu kò le fi omi sinu ara rẹ ninu şugbọn kanga a maa ni omi ti n şan sinu rẹ lati inu ilẹ wá.

Bibeli kó wa pe igbala dabi kanga omi. Bi a ba ti gbẹ ẹe tán ti a si so mó Kristi ti i ẹe omi Iye, nigba kuugba ni omi yoo maa sun jade lai ni iwọn ati lai lo ẹrọ-afa-omi.

Jeremiah wi pe awọn Ọmọ Israẹli ti ẹe ibi mejì. Ekinni, wọn ti fi isun omi iye igbala silẹ. Ekeji, wọn ti wa kanga omi fun ara wọn – ani kanga fifọ ti kò le gba omi duro. Jeremiah wi pe, awọn eniyan naa ti yipada kuro lẹdọ Oluwa Ẹni kan naa ti o le fun ni ni iye ainipekun. Eşẹ wọn buru jai nitori wọn n bọ orişa dipo Ọlọrun otitọ. Bibeli sọ nipa awọn ẹni ti o ni “afarawe iwa-bi-Ọlọrun” şugbọn ti wọn sẹ agbara Ọlọrun (2 Timoteu 3:5).

Kanga ti kò Lomi

Rò o bi yoo ti kún fun ikú ati ijatilẹ to! Jé ki a sọ pe ọhaha mu ọ ahọn rẹ si gbẹ, o si ẹe alabapade àmu irin nla kan. O dabi kanga omi; ati ni okere eniyan ko le sọ boya omi wá ninu rẹ tabi kò si. Wo o bi ireti rẹ yoo ti sọji ti ó si bẹrẹ si rò pe nisisiyii iwọ ki yoo kú mó! Şugbọn wo bi ijatilẹ nla yoo ti pò to nigba ti o ba wo inu rẹ ti o si ri i ti o ti fọ ti o si gbẹ! Amu ofo yii ko le ràn ọ lẹwọ. Bakan naa ni nipa ti ẹmi pẹlu. Omi Iye tootọ nikan ni o le fun ni ni iye ainipekun.

Jesu sọ nipa awọn kan ti o jẹ ẹlẹsin şugbọn ti wọn kò fara mó Oun. Wọn le şişẹ pupọ ati fun igba pipẹ şugbọn nigba ti wọn ba duro niwaju Rẹ wọn kò ni jẹ ẹni itẹwọgba. Oun yoo wi pe, “Emi kò mó

nyin ri, ẹ kuro lọdọ mi” (Matteu 7:23). Ẹ jẹ ki a gbọ ikilọ lati ẹnụ Jeremiah ki a si ni idaniloju pe a n mu omi lati Orisun Iye, ti i še Kristi Jesu Ọmọ Ọlọrun.

Jesu wi pe, “Ẹnikeni ti o ba mu ninu omi ti emi o fifun u, orùngbẹ ki yio gbẹ ẹ mó lai” (Johannu 4:14). Kò si ẹni ti o le ni itẹlọrun ti o peye titi di igba ti yoo fi ni Jesu ninu igbesi-aye rẹ.

Èşẹ

Ninu Romu 3:23, a kà bayii pe, “Gbogbo eniyan li o sá ti şẹ, ti nwọn si kuna ogo Ọlọrun.” Jesu wá lati gbà wá kuro ninu ẹşẹ, O si n fi han awọn eniyan bi o ti jẹ ọranyan to lati jẹwọ ẹşẹ wọn ati lati kò wọn silẹ. Orişì eniyan meji ni o wà, awọn ti o ti ri igbala ati awọn ti ko i ti di atunbi. Pupo eniyan ni o mó pe wọn n deşẹ. Diẹ ninu wọn mó pe wọn le gbadura ki a si dari ẹşẹ wọn ji wọn. Şugbọn lati mó awọn nnkan wonyii ati lati şe wọn ki i şe ọkan naa. Bi o tilẹ jẹ pe awọn eniyan n gbidanwo lati mú ẹşẹ wọn kuro nipa gbigba orişirişì ọna, şugbọn ọna kan şoşo ni o wà. Ejẹ Jesu yoo bo gbogbo ẹşẹ mọlẹ, yoo pa wọn rẹ, yoo si wẹ eniyan mó kuro ninu aişododo gbogbo.

Işẹ yii ni Jeremiah jẹ fun awọn eniyan pe, “Nitori iwọ iba wẹ ara rẹ ni ẹru, ki o si mu aró-ẹba pupọ, ẹri ni ẹşẹ rẹ niwaju mi sibẹsibẹ, li Oluwa Ọlọrun wi.” Eeru dabi oşẹ ti n şe ifofofo. O le şe iranlọwọ lati mú eeri kuro lara awọn nnkan diẹ şugbọn kò le wẹ ẹşẹ nù. Awọn oşẹ miiran lagbara tobẹẹ gẹẹ ti wọn le bó awọ ọwọ eniyan şugbọn wọn kò le mu ẹşẹ kuro.

Ọwọ Mimó

Okunrin kan wà ti a n pe ni Pilatu, ti o mó pe oun ti şe ohun ti kò tọ. Niwaju awọn eniyan o bu omi, o si wẹ ọwọ rẹ, o si wi bayii pe, “Ọrùn mi mó kuro ninu ẹjẹ enia olõtọ yi” (Matteu 27:24). O rò pe, ọwọ oun mó, şugbọn ami ẹşẹ rẹ wa nibẹ sibẹ.

Onipsalmu beere bayii pe, “Tani yio gùn ori oke OLUWA lọ? tabi tani yio duro ni ibi-mimó rẹ?” O fẹ mó ẹni ti o fẹ lọ si Ọrun. Idahun si ibeere yii ni, “Ẹniti o li ọwọ mimó, ati aiya funfun” (Orin Dafidi 24:4). Bi iwọ ba fẹ lọ si Ọrun nigboşẹ, ri i pe, ohun gbogbo ti iwọ n fi ọwọ rẹ şe ni o mó, ati pe ọkàn rẹ mó nipa gbigbọran si Ọlọrun lẹnu ati ni wiwẹ ninu Ejẹ Jesu.

AWỌN IBEERE

- 1 Ta ni Jeremiah?
- 2 Iru işẹ wo ni Jeremiah jẹ fun awọn eniyan?
- 3 Awọn wo ni Ọlọrun rán an si?
- 4 Iru iwa buburu wo ni Juda hù?
- 5 Ki ni awọn ibi meji ti awọn eniyan naa şe?
- 6 Ta ni Omi Iye?
- 7 Ki ni iyatọ ti o wa laaarín kanga ati àmu ti a n fi omi pamọ si?
- 8 Bi o tilẹ jẹ pe eeri ati oşẹ kò lè wẹ ẹşẹ nù, ki ni le şe e?
- 9 Ọlọrun gbín ajara ọlọla şugbọn iru ajara wo ni Israẹli jẹ?
- 10 Ki ni kù ki Ọlọrun şe lati ran Israẹli lọwọ?